

Әшрәф ХӘЛӘФОВ
педагожи елмләр намизәди,
досент

XX ӘСР ТӘЗКИРӘЧИЛӘРИ КАГГЫНДА

XX әсрин илк илләриндә классик әдәби библиографија вәсаитинин бир нөвү олан тәзкирәләрин тәртиб едилмәси әдәби процесин изләнмәсиндә зәрури бир васитә кими давам етдирилмишдир. Әдәби библиографлардан Мирзә Мәһәммәд Ахундов Ләнкәранини, Мәһәммәд Аға Садрај оғлу Мүчтәһидзадәни, Фируддин бәј Көчәрлини, Мәһәммәдәли Тәрбијәти хүсуси гејд егмәк лазымдыр. Анчаг XX әсрин биринчи јарысында Азәрбајчан әдәби библиографijasы тарихиндә Ф.Б.Көчәрлинин, Мәһәммәдәли Тәрбијәтиг мүстәсна јери олмушдур. Һәр икиси тәзкирәләрин тәртибини мәзмунча јени инкишаф мәрһәләсинә галдырмыш, онун әдәби елми әсәрин бир жанры, енциклопедик мәлумат китабынын бир типин, тәзкирәләрин тәзкирәси сәвијјәсинә галдырылмасында әвәзсиз хидмәт көстәрмишләр.

Ф.Б.Көчәрлинин гырх иллик әдәби фәалијјәти, демәк олар ки, 1959-чу илдән тәдгиг едилир. Бу сәһәдә Б.Нәбијевнин, И.Бәкташинин, Ругијјә Гәнбәр гызынын әсәрләри хүсуси гејд едилмәлидир. Амма бу тәдгигатчылар Ф.Б.Көчәрлинин библиографик јарадычылығы барәдә һеч бир фикир ирәли сүрмәмишләр. Сөзсүз ки, илк дәфә онун библиографијадан нечә истифадә етмәси вә буна мүнәсибәти барәдә мөгалә јазылмышдыр.¹ Бурада исә биләваситә библиографик јарадычылығынын ишыландырылмасына сәј едилир.

Көркәмли библиограф-тәзкирәчи Фируддин Бәј Әһмәд оғлу Көчәрли (1863-1920) Шуша шәһәриндә анадан олмушдур. О, хүсуси мәктәбдә фарс дилини өјрәнмиш, 1875-чи илдә Шушада рус дили мәктәбинә, 1879-чу илдә Гори мүәллимләр семинаријасына дахил олмушдур. 1885-чи илдә семинаријаны битириб Ирәван кимназијасында ана дили вә шәриәтдән дәрә демшидир. Рус әдәбијјатындан тәрчүмәләр етмишдир. Бу бәдин тәрчүмәләрин бир чоху А.О.Черијәјевскинин "Вәтән дили" дәрслијиндә верилмишди. 1892-чи илдә онун тәрчүмә

етдији "Тәлимәти-Сократ" китабы чапдан чыхмышды. 1895-чи илдән вахтилә тәһсил адыгы семинаријада мүүллимлик етмишдир. "Гафгаз", "Загафгазија", "Каспи", "Шәрги-Рус" гәзетләриндә әдәбијјат, әлифба, тәһсил мәсәләләринә даир мәгаләләри илә чыхыш етмишдир. М.Ф.Ахундовун "Алданмыш кәвакиб" һекајәсини русчаја чевирмишдир. 1904-чү илдә "Шәрги-Рус" гәзетиндә "Әдәбијјатымыза даир мәктуб" ады илә тәнгиди мәгаләләри верилмиш, 1911-1912-чи илләрдә "М.Ф.Ахундов", "Балалара һәдијјә" адлы китаблары чап едилмишдир. 1908-чи илдә "Азәрбајчан түркләринин әдәбијјаты" әсәрини битирмишдир.

Ф.Б.Көчәрлинин елм даирәсинин кенишлији, библиографик билијинин мүкәммәлији евристика вә библиографик евристика үсулундан истифадәси "Азәрбајчан әдәбијјаты" адлы әсәриндән даһа ајдын көрүнүр.

Бу әсәр илк дәфә совет дөврүндә "Азәрбајчан әдәбијјаты тарихи материаллары" (2 чилдә, 4 һиссәдә) ады илә 1925-1926-чы илләрдә чапдан чыхмышдыр. Икинчи дәфә исә "Азәрбајчан әдәбијјаты" ады илә 2 чилдә (1978-1991-чи илләрдә) чап олунмушдур. Сон нәшрдә "Бир нечә сөз", "Башлангыч" адлы кениш елми-нәзәри һиссә тәртибатчы Ругијә Гәнбәр ызы тәрәфиндән бирләшдирилмиш, "Бир нечә сөз" башлығы илә верилмишдир. Бу әсәри илә Азәрбајчан әдәбијјаты тарихи елминин бүнөврәсини гојан Ф.Б.Көчәрли кәләчәк тәдигатчылар үчүн илк чығыр ачмышдыр. Әсәрдә 128 јазычынын һәјәт вә јарадычылығы һагтында мәлүмәт әһәтә олунур.

1920-чи илин јазында чилләләрини дәјишмиш дашнаклар Ф.Б.Көчәрлини һеч бир күнаһы олмадан һәбс етмиш, Кәнчәјә апармышдылар. Бундан ики күн сонра Н.Нәриманов хүсуси нүмајәндәләр көндәрмишдисә дә, артыг кеч олмуш, ермәниләр ону мүһакимәсиз вә һәкмсүз күшләләмишдиләр.

Бу библиографик әсәр тәзкирәчилик даирәсиндән бојланыб чыхмышды. Әсәрин тәртиби принципләрини, јазылма тарихини вә сәбәбләрини өјрәндикдә ајдын олур ки, Ф.Б.Көчәрли Лүтвәли Бәј Аләрин "Атәшкәдә" тәзкирәсинә истинад етмишдир.

Орта әсрләрдән башлајараг шаирләр чоғрафи-әрази принципинә, јәһни һарада јашамасына көрә группалдырылыр. Ф.Б.Көчәрли дә бу принцип гәбул етмишди: Кәнчә, Ширван, Шамаһы, Гарабағ, Губа, Шәки, Орлубад, Ирәван вә Дәрбәнддә јашајан шаирләр һагтында јоғнам чоғрафи хүләсә, әдибләрин һәјәт вә јарадычылығына һәср олунмуш иривли-хырдагы библиографик очеркләр вермишдир. Бу очерк-

ләрдә шаирләрин һәјәти, сәнәти, әдәбијјат тарихиндә мөвгәји барәдә фактик мәлүмәт вардыр. Ф.Б.Көчәрли әдәбијјат тәснифатыны јаратмағын мүмкүн олмадығыны көрдүјү үчүн әдибләрин чоғрафи әрази үзрә бөлүшдүрүлмәсини мүүјјән дөвр бөлкүләри дахилиндә апармышдыр. Әсәрдә тарихлик принципи әсас көтүрүлмүш, амма әрази дахилиндә хроноложи бөлкүнү шаирләрин вәфаты тарихләринә көрә апармышдыр. Бу да тәзкирәләрин үсулундан ирәли кәлир.

Мәлүмдур ки, әдәбијјат тарихи дөврләрә көрә тәснифләшдирилер, бүтүн јазычы вә шаирләрин дејил, көркәмлиләрин јарадычылығындан бәһс едилер вә онларын әсәрләринин тәһлили верилер. Тәзкирәләр мәһз бу чәһәтләри илә әдәбијјат тарихи әсәрләриндән фәргләнер.

Дүздүр, әсәрдә чохәсрлик әдәби ирсимиз гәдим, орта әсрләр, ХVIII әср вә ХIХ әсрин биринчи јарысы кими дөврләрә ајрылмышдыр. Амма бу дөврләрә нә сәрләвһә, нә дә һәр һиссәнин әввәлиндә дөврүн әдәби-тарихи хүләсәси верилмәмишдир. Бунунла белә, һәр дөврүн адыны мүүллифин мәтниндә ишләтдији спесифик сөзләрдән анламаг вә мүүјјәнләшдирмәк мүмкүндүр. Мәсәлән, "Гәдим вә орта әсрләр әдәбијјаты", "Сабигдә вүчуда кәлиб нәшвинүма тапан әзими шүәра", "Низаминин вә Хаганинин мүасирләри вә онлардан сонра Гафгазда вүчуда кәлән үләма шүәра вә һүкама гүрәмалар", "ХVIII әср әдәбијјаты", "Молла Пәнаһ Вағиф дөврү" вә с. бөлкүләр дөвр бөлкүләрин ичиндә апарылыр. Бунун нәтичәсиндә ејни чоғрафи әразидә јетишмиш јазычылар ардычыл дејил, әсәрин ајры-ајры һиссәләриндә (мәсәлән, Кәнчә шаирләри), һәм гәдим вә орта әсрләрдә, һәм ХIХ әсрин биринчи јарысында, һәм дә ХIХ әсрин икинчи јарысында верилер.

Әрази бөлкү заманы чоғрафи башлыг вә һәммин әразијә аид олан тарихи-чоғрафи очерк илк дәфә һәр һансы бир дөвр шаирләриндән бәһс едиләркән ишләдилер, сонракы дөврдә белә сәрләвһәләр вә очеркләр верилер. Классик ирсин дөврләр үзрә, дөвр дахилиндә әрази үзрә группалдырылмасы бу вә ја дикәр сәбәбә көрә позулур.

Тәзкирәјә көркәмли, мәһһур вә орта истәдәллы шаирләрә јанашы әдәбијјат тарихинин инкишафында һеч бир ролу олмајанлар да дахил едилмишдир ки, бу да тәзкирәчиликдә әсас шөртдир. Үмумијјәтлә, Азәрбајчан классикләриндән фарс дилиндә јазанлар чох вахт фарс әдәбијјатына, Фүзули исә Османлы әдәбијјатына аид едилер. Көрүнүр, Ф.Б.Көчәрли дә тәзкирәләрин кечмиш өнәновви үсуллардан јахасыны гуртара билмәмишдир. Беләликлә, Ф.Б.Көчәрли мәдди

библиографијанын јени истигамәтдә инкишафында өз сөзүнү демишдир. Әсәр өзүнүн мүсбәт, мүгәрәғти чәһәтләри илә библиографик мәлүматын ахтарышында, истифадә едилмәсиндә тәчрүби әпәмијјәтини бу күн дә сахламагдадыр.

Ф.Б.Көчәрли Ширван шаирләриндән 21 нәфәр һаггында фактик вә библиографик мәлүмат, әсәрләриндән нүмунәләр, јери кәдикчә әсәрләринин тәһлилинә јер вермишдир.

О, Кәнчә шаирләриндән 6 нәфәр, Газах шаирләринин 8 нәфәри һаггында библиографик очерк јазмыш вә ше'рләриндән нүмунәләр кәтирмишдир.

Губадан А.А.Бакыханов (Гүдси) вә мүасирләриндән бәһс едир. Гарабаг шаирләриндән әксәријјәти М.М.Нәввабын тәзкирәсиндә олса да, һәмин тәзкирә бир мәнбә кими кәстәрилмир. Шәки шаирләри һаггында библиографик мәлүмат вә әсәрләриндән нүмунәләр верилмишдир.

Дәрбәнд шаирләриндән бәзиләринин һәјат вә јарадычылығындан бәһс едилир, әсәрләриндән нүмунәләр верилир. Мәлүмдур ки, нүмунәләр бир гајда олараг мүнтәхәбатларда тәтбиг едилир. Тәзкирәләрдә мүнтәхәбатын тәртибиндә олан үсулларын бирләшдирилмәсини көрүрүк.

Хүсуси бөлмәләрдән бири дә Ирәван шаирләринә ајрылмыш, онлардан бир нечәси һаггында мәлүмат, әсәрләриндән нүмунәләр тәгдим олунмушдур.

Чәнуби Азәрбајчан шаирләри ајрыча бөлмәдә дејил, дөврләр даһилиндә тәгдим олунмушдур. Мәсәлән, "Дәрбәнд шаирләри" бөлмәсиндә Аға Мирзә Мәһәммәд Халхалы, Раһи, Ахунд Молла Һүсәјн Марағалы "Дәхли", Мәһәммәд Әмин Дилсуздан башга Гөвси, Фәдаи, Нәбатидән бәһс олунур. 2 чилдә 14 нәфәр нөвһә, тәсидә шаирләриндән јыгчам мәлүмат верилир. Бундан башга, С.Ә.Ширвани, Абдулла бәј Аси тәхәллүсүнүн мәдһиндә Рағиб, Гафил, Зүһуру, Дидә Сәфа, Бехуд, Зөви Салик Ширван шаирләринин адыны чәкир. Ф.Б.Көчәрлинин бу әсәри үслүб вә тәһлили дикәр тәзкирәләрин үслүб вә тәһлилиндән фәргләнмир.

Ф.Б.Көчәрли тәзкирәләрин тө'сир даирәсиндән чыхмаға чидди сәј кәстәрсә дә, јахасыны гуртара билмәмишдир. Бу ики чилдик пәшәкар библиографын халис тәзкирә жанрлы әсәри кими тәбул едилмәтидир.

XX әср Азәрбајчан әдәби тәзкирәләринә реал олараг Азәрбајчан әдәбијјәти тарихинин јарадылмасына кечид кими бахыл-

малыдыр. Тәзкирәдә Азәрбајчан әдәбијјәтинын надир әлјазмаларда топланмасы, һараларда сахланылмасы, онларын әлдә едилмәси, нәшр вә чап олунмасы вәзијјәти барәдә дәғиг елми библиографик мәлүматын верилмәси, шаирләрин јарадычылығынын тәдғиги тарихинин ишыгландырылмасы әсәрин мисилсиз гүјмәтли мәзијјәтидир.

Ф.Б.Көчәрлинин мүасири, маарифчи Мирзә Мәһәммәдәли Тәрбијәт (1875-1940) Чәнуби Азәрбајчанда тәзкирә тәртиб етмәклә дә мәшғул олмушдур. О, тәзкирәсини бүтүнлүкдә Азәрбајчанын көркәмли шәхсијјәтләри һаггында библиографик мәлүмата һәср етмиш, 1042 нәфәр һаггында мәлүматы әлифба сырасы илә вермишдир.

Тәрбијәт 1872-чи илдә Тәбриздә анадан олмуш, ибтидаи тәһсилини Молла Зејналабдин мәктәбиндә алмышдыр. Атасындан астрономија вә ријазиијат елмини өјрәниб мәнимсәмиш, адлы-санлы Мирзә Нәсруллахандан һәкимлији өјрәнмишдир. Шәхси тәһсил јолу илә франсыз вә инкилис дилләрини мәнимсәјә билмишдир. Мүзәфәријјә мәдрәсәсиндә тәбиәтдән, Лоғманијјә мәдрәсәсиндә астрономија вә чоғрафијадан дәрә демиш, әдәбијјат мүәллими ишләмишдир.

Тәрбијәтин бир алим кими јетишмәсиндә гајынатасы Мирзә Абдуланын ролу олмушдур. Белә ки, Мирзә Абдуланын шәхси китаханасы вәфатындан сонра М.Тәрбијәтин ихтијарына кечир. 1898-чи илдә јени үсулла идарә олунан илк китахананын әсасыны гојур. Онун Тәрбијәт адландырылмасы да бунунла бағлыдыр. Китахананын хидмәт даирәси, нүфузу кетдикчә артмыш, Тегһран филиалы ачылмышды. Беләликлә, китахана кәнч Тәрбијәтин елми фәалијјәтинә кениш имканлар ачыр. "Тәрбијәт китаханасы" Јахын Шәргдә ән көркәмли вә зәнкин китаб фондуна малик китахана олмушдур. Тәрбијәтин китаханасында 12 миңдән артыг надир әлјазма китаблары сахланылырды вә истифадәјә верилмишди. Мәһәммәд Нахчывани бу китабларын каталогуну китаб һалында 1954-чү илдә чап етдирмишдир.

1902-чи илдә тө'сис етдији "Кәнчинәји-фүнун" һәфтәлик журналы бир ил фәалијјәт кәстәрир. 1903-чү илдә Гафгаза сәјаһәт едир. Гафгаздан Истанбула, Суријаја, Ливана, Мисирә кедир. Китаханаларда елми ахтарышларыны давам етдирир вә һәмин өлкәләрдәки елми бирлик вә чәмијјәтләрин тәдбирләриндә иштирак едир. О, Гафгазда өлкәнин мәдәни очақларында олмуш, бир сыра зијалыларла, о чүмләдән журналист Мәһәммәдаға Шаһтахтински илә Тифлиسدә шәхсән

таныш олмушдур.

М.Тәрбијәт биринчи дүңја мұһарибәсинин сонунадәк Истанбулда јашамышдыр. Бу илләрдә Азәрбајҗан, түрк, әрәб вә фарс әдәбијјатына даир бир чох җајнағлары үзә чыхармыш, "Тәрбијәтин гејдләри" адландырдығы дәфтәриндә јазмышдыр. "Данишмәндани-Азәрбајҗан" тәзкирәсиндә бу гејдләрин үзәринә дәнә-дәнә җајдыр. Иран мәтбуаты тарихинә даир әсәр јазыр, бу барәдә тәзкирәнин сонунда библиографик мәлүмат верир. Америкада Зәрдүштүн һәјат вә јарадычылығы һаггында конҗрансларда, елми јығынчағларда мәрузә илә чыхыш едир.

1921-1925-чи илләрдә Иранын маариф назирин олмуш, ибтидаи мәктәпләрин, о чүмләдән илк дәфә Азәрбајҗан ғызлары үчүн ајрыча мәктәбин ачылмасына һаил ола билмишдир.

1927-1930-чу илләрдә Тәбриз бәләдијјә идарәсинин рәиси вәзифәсиндә чалышмыш, Тәбриздә бир нечә бөјүк хијабан, мәдәнијјәт вә истирәһәт парклары салдырмышды. Азәрбајҗандан нүмајәндә кими Иран Милли Мәҗлисинин 8-чи чағырышында иштирак етмишдир. 1934-чү илдә Фирдовсинин 1000 иллик јубилеји илә бағлы Бақыја дәвәт олуноуш, она Ф.Б.Көчәрлинин, Салман Мүмтазын вә башғаларынын әсәрләри һәдијјә едилмишдир. Тәзкирәсиндә һәммин китабларын библиографик иснадлары вардыр. М.Тәрбијәт 1940-чы илдә Теһранда вәфат етмишдир.

М.Тәрбијәт мәнбәшүнаслыг, китабханашүнаслыг вә библиографшүнаслыгла бағлы олан әдәби җајнағлары дәјәрләндирмәкдә истедадлы алим иди. Онун тәзкирәси ән көзәл библиографик әсәрдир ки, чох вахт ону "енциклопедик мәлүмат китабы" адландырырлар. Әсәрин биринчи чилди 414 сәһифәдә 1935-чи илдә Теһранда фарс дилиндә чап едилмишдир. Икинчи чилдинин әлјазмасы аиләсиндә сахланьшыр.

Бу библиографик әсәр 40 илдән артыг елми фәалијјәтин нәтичәси кими һасилә кәлмишди. Тәзкирәдә Әлигулу Валехин мүасири, миллијјәтчә фарс олан Мәһәммәд Таһир Нәсрәбадинин (1623-1711) тәзкирәсиндән 38 нәфәр азәрбајҗанлы шаир һаггында библиографик мәлүмат олдуғу кими тәдвим едир. Бунлардан 16 нәфәри Һиндистан вә башға мәмләкәтдә јашајан шаирләрдир. Онлардан Гасымхан - Шәрәфхан Хаји оғлуноу, Исмајылхан Тәбризини, Мирзә Мүгим Бајандыр оғлуноу, Һачы Мүзәффәр Һачы Мүнгисини, Рабит шаһ Казымы, Мәһәммәд Разини, Мирзә Ибраһим Руфәти, Мирзә Шәриф Хајини, Хрушу Һүсејибәји, Чәләби Мәһәммәд Гасымы, Чәләби Мәһәммәдрза Пашаны, Чөһәри Мирзә Мүгиби гејд етмәк олар.

Әкәр XVII-XVIII әср тәзкирәчиләри әсасән Јахын Шәри халқлары шаирләри һаггында мәлүматы әһәтә едирсә, дијаршүнаслыг тәзкирәчиләрин тәшәккүл тапмасына сәј көстәрилирсә, XX әсрдә Азәрбајҗан шаирләри һаггында күлл һалында библиографик мәлүматы верән үмуми характерли тәзкирәләрин јарадылмасына тәшәббүс едилир. Белә милли шәрәfli иш Ф.Б.Көчәрлијә вә М.Тәрбијәтә гисмәт олмушду. М.Тәрбијәт бу тәзкирә илә һәмчинин библиографшүнаслыгын библиографшүнаслыгын јаратмағ саһәсиндә илк аддым атмышдыр. Бу әсәр өзүндән әввәлки тәзкирәләрин библиографик көстәричиси кими дә гәбул едилмәлидир. Бу әсәри библиографшүнаслыгын библиографшүнаслыгын тәзкирәләрин илк көстәричиси адландырмағ да олар. Чүнки Азәрбајҗанын XVIII әсрдән XX әсрә гәдәр шаир вә елм адамлары һаггында библиографик мәлүматы 38 адда тәзкирәдән, чүнкдән, бәјаздан, тарих вә әдәбијјат китабларындан арашдырыб топламышды. Индики библиографшүнаслыгын библиографшүнаслыгын вәсантләриндән онунла фәрғләнир ки, бу тәзкирәләрин тәһлилинин, мәзмунунун, гурулушунун характерик чәһәтләрини ачан аннотасија вермир. Чүнки әсас мәғсәди Азәрбајҗанын көркәмли шаир вә елм хадимләри һаггында енциклопедик мәлүмат вермәк олдуғундан һәммин тәзкирәләри җајнағ кими көстәрмиш, онлара иснад етмиш, онларын вердији библиографик мәлүматлара өз мүнәсибәтини билдирмиш, нәгсанларыны көстәрмишдир.

Бунлардан С.С.Мирзәнин, Л.Б.Азәрин, С.Б.Садиғинин, М.М.Нәввабын тәзкирәләрини хүсуси вурғу илә гејд едир. Онлардан даһа чох бәһәрләндијини билдирир. Дәвләтшаһ Сәмәргәндидән 80, С.С.Мирзәдән 59, Нәсрәбадидән 49, С.Б.Садиғидән 9, М.М.Нәввабдан 14, Мәммәдәли Мүчәһидзәдәнин "Ријазул-ашигин"дән 4 нәфәр һаггында мәлүматы олдуғу кими вермишди. Бу тәзкирәләр әдәби библиографик әлағәләрин өјрәнилмәси үчүн мәтәбәр вә зәнкин мәнбәләрдир. М.Тәрбијәтин бу тәзкирәсинин милли шүурун дирчәлмәси вә формалашмасында бөјүк тәсири олмушдур. Тәзкирә Тәрбијәтин әдәби ичтимаи көрүшләрини өјрәнмәк бахымындан ән әсас мәнбәдир. Онун габагчыл маарифчи идејалары тәзкирәчилик јарадычылығында да өз әксини јени бичимдә тапмышды.

Тәрбијәт тәзкирәдә әдәбијјат тарихинә, поэтика вә әдәбијјатшүнаслыг елминин инкишафына үмуми бир ахын кими бахмышдыр. Әдәбијјат вә инчәсәнәтдә мүхтәлиф бахышларын олдуғуну, бу ахын вә мејдләрин ајры-ајры зүмрәләрин һәјат вә фәалијјәти илә әс-ләшмәсини өзүнәмәхсус ифадәләрлә көстәрмишдир. Бу ахын вә мејд-

ләрин гаршылыгы багылыгыларыны да ачмага чалышмышдыр. О, бир чох шаир вә алимләрин дунјакөрүшүнүн һансы фәлсәфи ахын әсасында төшәккүл тапмасыны, һансы фәлсәфи мөктәбин идејаларындан тәсирләндијини, көркәмли шаирләрин јарадычылығында, дүшүнчә вә бахышларында нә кими изләр бурахдыгыны да гејд едир. Буну "Бәһмәнјар", "Шејх Маһмуд Шәбүстәри", "М.Ф.Ахундов" адлы бәлмәләрдән ајдын көрмәк олур.

О, поезијада форма вә мәзmunун вәһдәтдә көтүрүлмәси идејасыны мұдафиә етмишдир. Библиографик фәалијјәтдә дә тәглидчилијә гаршы чыхмыш, оријинал вә уғурлу јазылмыш бир гејди тәглидчиликлә гәләмә алынмыш әсәрдән үстүн тутмушдур.

Тәзкирәдә бу фикрин үстүнә дәнә-дәнә гајытмышдыр. Хагани, Низами вә Саяб Тәбризи кими көркәмли сәнәткарларын әсәрләрини, јарадычылығыны үрәклән алгышладыгы кими бир чохларынын дини тәриғәтләрә мејл етмәси, формаја ұмасы, тәглидчилијә јол вермәси һалларыны да көстәрмишдир. Ше'рдә "Тәзрик сәнәти" ады алтында баш галдыран идејасызлығы вә формализми тәблиғ едән зијанлы ахыны рәдд едирди. Орта әсләрдә Јахын Шәрг нәсриндә кениш јайылмыш "Нәсри-мүсәнә"нин зијанлы чәһәтләрини јери кәлдикчә көстәрмишдир. М.Тәрбијәт шаирин јарадычылығына даир дүзкүн елми фикир сәјләмәк ме'јарыны тарихи шәраитдән чыхыш етмәкдә көрүрдү. Әдәби процесин инкишафыны она тәсир едән бир сыра ичтимай амилләр әсасында өјрәнмәји ирәли сүрүрдү.

Тәзкирәни тәртиб едәркән башга халларын мәдәни-елми уғурларыны өз халларынын мәдәнијјәт тарихи һесабына мәнимсәмәк мејлине гаршы кәскин гәтијјәтлә чыхмышды. Азәрбајчан јазычыларыны бөјүк бир һәссаслығ вә гәдәрсиз мәһәббәтлә севмәјә, ону дәриндән өјрәнмәк ишинә бүтүн өмрүнү сәрф етдији кими, башга халларын әдибләринин уғурларыны охучуја чатдырмағы да өзүнә борј билмишдир. Тәзкирәдә ајры-ајры библиографик мә'луматлар, мұлаһизә вә фактлар бир-бирини тамамлајыр, ајдын бир мөгсәдә хидмәт едир. Ѓыса, ајдын вә тутарлы бир нечә чүмлә вә фикирлә бөјүк бир шаирин јарадычылығыны гижмәтләндирән аннотасија јазмағ бу күн дә библиографик көстәрмәчиләр үчүн характерик чәһәт оларағ галмағдадыр. Онуң фәалијјәтиндә библиографик мә'лумат дәрин мә'на вермәк чәһди чох гүввәли олмушдур. Верилән библиографик мә'луматларда, аннотасијәтарда артығ сөз вә доланыш фикирләр јох кимидир. Библиографик мәнбәләрин мөвчудлуғу һаггында мә'луматлар чох дәтийдир. Чүнкә һәммин мәнбәләри биләваситә девизлә мүүјјәнләшдир-

мишдир. Тәзкирәдә өзүндән әввәлки алимләрин фикирләринә ештијатла јанашмыш, ону тәдир вә ја рәдд едәркән ебјективликдән кәнара чыхмағы гәбаһәт һесаб етмишдир. Һәр бир сәнәткарла бағлы бир фикир, мұлаһизә ирәли сүрәркән тәзкирәчиләрин фикирләрини сафчүрүк едәрәк онларын ән елми мө'тәбәрлијиндән истифадә етмишдир. Сәнәткарын јарадычылығ јолуну ајдынлашдырмаға, елм вә сәнәт аләминә кәтирдји јениликләри үзә чыхармаға сә'ј көстәрмишдир. Әдәбијјатшүнаслығ вә әдәбијјат нәзәријјәси илә бағлы марағлы мұлаһизәләри бу күн дә өз тәрәвәтини итирмәмишдир. Әруз вә һечә вәзниндә јазан сәнәткарлара ејни чүр јанашмыш, услуб мәсәләләриндә сәрбәстлији тәдир етмишдир. Библиографик мә'луматларда классик әдәбијјатдакы тәрбијә вә мәсләһәтләрә, өјүдләрә хүсуси јер вермәји лазым билмишдир. Хәтиб Тәбриздән бәһс едәркән XI јүзилликдә Азәрбајчан дилинин тарихи, Шејх Сәфинин "Гара мөчмүә" адлы фәлсәфи әсәринә јаздыгы аннотасијасы бу күн дә охучуну дүшүндүрүр. М.Тәрбијәт өз тәзкирәсилә Азәрбајчан халгынын вәһид һалда милли мүстәгиллик уғрунда мұбаризәсиндә јахындан иштирак едир. Бу индики библиографлар үчүн өрнәкдир.

Әлјазма тәзкирәләрин нүсхәләринин сајы вә һарада сахланмасы барәдә библиографик мә'лумат верилирсә, ше'рин һансы формада јазылдыгы тәсвирдә көстәрилирсә, чап китабларынын тәсвириндә әләвә мә'луматлары верилмәси зәрури сајылыр. Әсәрин мүәллифи вә адындан башга һарада нәшр олунмасы, нәшр или, китабын һөчминни көстәрән миғдар мә'луматы, һансы дилләрә тәрчүмәси барәдә фактик мә'луматын верилмәсини көрүрүк. Һәтта тәзкирәләрин һансы нүсхә вариантлары үзрә тәнгиди мәтнин һазырланмасы вә чап едилмәси библиографик тәсвирдә көстәрилир. Беләликлә, тәзкирәнин формасында јенилијин јарадычылығы билдирир. Хүсусилә, башга мә'лумат вәситәләринин мөвчуд олмадыгы бир вахтда тәзкирә әвәсиз мә'лумат вәситәси олмуш вә оз ретроспектив библиографик функцијасыны бу күн дә итирмәмишдир.

М.Тәрбијәтин мүасир Мәһәммәдаға Мирзә Сәдрәј оглу Мүчтәһидзәдә (Мүштәри) (1867-1958) Шуша шәһәриндә анадан олмуш, бир мүддәт Бақыда јашамыш, Ағдамда 91 јашында вәфат етмишдир. Гарабағ шаирләриндән бәһс едән "Ријазул-ашигин" адлы тәзкирә јазмышдыр. Биринчи һиссәси 1910-чу илдә Истанбулда нәшр едилмишдир. Икинчи доғә Бақыда 1995-чи илдә әски әлифбадан транслитерасија едилмин (он сөзүн мүәллифи филологкја елмләри намизәди Әкрәм Бағыров, елми редактору мәрһум профессор

Ч.В.Гәһрәманов) вә "Азәрбајчан" нәшријатында 247 сәһифәдән ибарәт ики миң нүсхә илә чапдан бурахылмышдыр. Дијаршүнаслыг әдәби тәзкирәдир. Гарабаг шаирләринин 79 нәфәри һаггында библиографик мәлүмат вә әсәрләриндән нүмунәләр верилмишдир. Гарабаг әдәби процесинин тарихини изләмәк бахымындан чох мүһүм бир ишдир. Мәһәммәдаға Мүчтәһидзадә илк тәһсилни Шушада атымышдыр. Әкрәм Бағыров тәзкирәнин өн сөзүндә јазыр: "Әлдә олан дәгиг мәлүматлара көрә о, һәлә кәнчлик ишләриндә сәфәрә чыхмыш, Иран, Ираг, Түркиянин бир чох шәһәрләрини кәзмиш, өз дөврүнүн өнчүл зијалысы кими дүнјакөрүшүнү формалашдырмыш, көрүб-көтүр-мәјә чатышмышдыр. Елә бу сәбәбдән дә өзүнүн јеканә мәтбу әсәри олан тәзкирәнин нәшринә Искәндәр бәј Рүстәмбәјовун көмәклији сәјәсиндә наил ола билмишдир. Тәзкирәдә о дөвр үчүн чап имкандарынын кениш вә даһа мүасир олдуғуну көстәрән китабын нәфис тәртибаты вә фотоларын верилмәси илк бахымдан буну әјани сүбүт едир. Мәһәммәдаға Мүчтәһидзадәни әдәби әләмдә танытдыран, она хүсуси әдәби библиографик мөвгә верән тәзкирәсидир. Он бир шаир һаггында библиографик мәлүмат вә әсәрләриндән нүмунәләри илк дәфә тәдјим едир. Бу чох бөјүк тапынтыдыр".

М.Мүчтәһидзадә һәм дә шаирдир. О, "Мәчлүсси-үнс" әдәби мәчлисинин үзү олмуш, "Мүштәри" тәхәллүсү илә гәзәл, гәсидә, нәвһә вә сәнәзәләр јазмышдыр. "Гарабагнамә" адлы мәнзүмәси вардыр. Мүхәммәс тәртиндә јазылмыш бу әсәр шаирин ана торпаға, өз слинә, обасына нечә үрәклә бағлы олдуғуну көстәрир. Гарабаг зијалыларына, хүсусилә Г.Б.Закирә, Ә.Б.Һагвердијевә, Н.Б.Вәзирова, Ф.Б.Көчәрлијә, Үзәјир бәј һачыбәјова олан мәһәббәтини билдирир. Әлјазмалар Институтунда сахланылан "Диван"ы Мәһәммәдаға Мүчтәһидзадәнин нечә мәһсулар бир шаир олдуғуну сүбүт едир. Амма онун әдәби јарадычылығы да индијә гәдәр арашдырылыб тәдгигат объекти олмамышдыр.

Мәһәммәдаға Мүчтәһидзадәнин тәзкирәси илә Мир Мөһсүн Нәввабын тәзкирәсинин мүгајисәли өјрәнилмәси вә тәһлили дә бир проблем оларат галмагдыр. Һәр ики тәзкирәнин оријинал олмасы да данысмаз бир һәгигәтдир. Өзү һаггында вә әсәрләриндән нүмунәләр вермәмишдир.

Гарабаг әдәби мүһитинин өјрәнилмәси бахымындан илк мәнбәләрдән бири кими олдуғуна мараглыдыр. Тәзкирә онун мүәллифинә библиографија тарихиндә өз дәјигли јерини тутмаға һагг гәзәндирыр. XX әср тәзкирәләри, орта әср өн әнәләриндән олан үмумшөрт контек-

стиндән узағлашараг конкрет милли мәзмуна јөнәлир, мәһәдди, јәни әдәби дијаршүнаслыг библиографијасынын мәзмуна чеврилир, јени сәчијјә кәсб едир.

Бу дөврүн тәзкирәчи-библиографы һесаб едилән Мирзә Мәһәммәд Ахунзадә Ләнкәрәнинин икинчи ады Зијәји Иса Ибн һачы Мәһәммәд Рәһим Сәррафдыр. Әлјазмалар Институтунда сахланылан "Тәзкирәји-Зијәји"нин мәтни фарс дилиндә гара, адлар вә сәрләвһәләр исә гырмызы мүрәккәблә јазылмышдыр. Јазылыш тарихи дәгиг бәлли дејилдир. Лакин С.Ә.Ширванидән данышаркән вахтын һичри 1300, милади 1882-чи ил олдуғу гејд едилир. Тәзкирәнин һәр һалда XX әсрин биринчи он илиндә јазылдығыны куман етмәк олар. Бу әлјазманын I һиссәси ејнилә Лүтвәли Бәј Азәрин "Аташкәдә" тәзкирәсиндән, II һиссәси исә XX әсрин әввәлләринә гәдәрки Азәрбајчан шаирләри һаггында өзүнүн әләвә мәлүматларындан ибарәтдир. Мүәллиф әлјазмасынын мүгәддимәсиндә белә јазыр: "Мән Ләнкәрәндән әлимә кечән бир нагис "Тәзкирәји-Аташкәдә"нин сурәтини чыхарыб ондан сонра 300 ил мүддәтиндә јетишән едиб вә шаирләр һаггындакы мәлүматымы она әләвә етдим.

Бу әлјазма китабында XX әсрин әввәлләринә гәдәр әксәр Әрдәбил вә Ләнкәрән бөлкәси шаирләри һаггында гыса библиографик мәлүмат вә онларын әсәрләриндән нүмунәләр вардыр. Һәчми 856 вәрәгәдир. Әсәр битмәсә дә нәһәнк чүнкү хатырладыр. Шәргин Сәди, Чами кими шаирләрилә јанашы, Азәрбајчанын Нәсими, Фүзули кими классик шаирләри һаггында да мәлүмат вардыр. Амма дијаршүнаслыг әдәби библиографик әсәр кими даһа мараглыдыр.

Бу дөврдә Ләнкәрәндә фәалијјәт көстәрән әдәби мәчлис-ләрдән бири дә "Фәвгүл-фүсәһә" адланырды. Мәчлисин илһамверичиси вә башчысы Мирзә Исмајыл Гасир иди. Мәчлис үзләриндән уста һүсәјингулу Шури, Мирзәли хан, Сәид, Ачиз, Фәтһаһ Кәнчар, Садати, Әлиз, Мирзәбахыш Нәдам, Мирзә Мәһди Шүкүһи һаггында библиографик мәлүмат вә әсәрләриндән нүмунәләр нәзәр-динтәти чәлб едир. Зијан Ахунзадә 1871-чи илдә Әрдәбилдә аныдан олмушдур, фарс вә түркчә шәрһәрләр јазмышдыр, анлә вәзијјәтинин чәтинлији илә олағәдәр о вахт Килян вилајјәтинин Ләнкәркунан (Ләнкәрәнын әввәлки ады) адлы мәскун јеринә кәлмиш, бир мүддәт ишент галмышдыр. Өзүндән сонра јадикар галсын дејә шәр јазмагга јанашы, 12 ил өрәтдә чох бөјүк һөвсәлә јазылы абидоларин үзүнү көчүрмәклә мәншул олмушдур. Шаһматын маһир ојунчусу, биличиси олмушдур. Онун да тәзкирәчилик фәалијјәти, әдәби јарадычылығы өјрәнилмәсини, сәнәткарлығы

дәгигләшдирилмәмишдир.

Беләликлә, XX әсрин биринчи јарысында классик әдәби библиографик әсәрин бир нөвү олан тәзкирәләрин мүәлифләри һагьында гыса мәлүмат вә тәзкирәләрин тәһлили көстәрди ки, тәзкирәләр бу күн дә профессионал вә кениш охучу күтләсинин библиографик хидмәтиндә өз тәчрүби әһәмијјәтини итирмәмишдир. Мөвчуд тәзкирәләрин Азәрбајчан дилиндә һазырланыб нәшр едилмәсилә бәрәбәр бу күн дә јенисини тәртиб етмәк мүмкүндүр. Библиографик көстәричи өзүнәмәхсус чәһәтләрилә вәтәндашлыг һүгүгу алмалыдыр, чүнки библиографија тарихиндә онларын мөвгеји бәјүк олмушдур. Онларын бу күн дә тәртиб едилиб нәшр олунамасы бу жанрын јашарлылығыны бир даһа сүбут едир. Тәзкирәләрә нечә ад верилирсә-верилсин, ким тәрәфиндән нә мәгсәдлә јазылырса-јазылсын, мәзмун, мәгсәд вә вәзифә бахымындан әдәби библиографик вәсаит һесап едилтир.

ӘДӘБИЈАТ

1. Бајрамов Ф.А. Ф.Б.Көчәрли вә библиографија // АДУ-нун елми әсәрләри. Китапханашүнаслыг вә библиографија серијасы. - Б., 1970. № 1, с.81-86.
2. Көчәрли Ф.Б. Азәрбајчан әдәбијјаты. 2 чилддә. Ч.1.-Б., 1978, с.304.
3. Көчәрли Ф.Б. Азәрбајчан әдәбијјаты. 2 чилддә. Ч.2 - Б., 1991, с. 300.
4. Көчәрли Ф.Б. АСЕ. 10 чилддә. Ч.5- Б., 1981, с.555.
5. Тәрбијәт М.Ә.Даншмәндани-Азәрбајчан.- Б., 1987, с.457.
6. Тәрбијәт М.Ә. АСЕ 10 чилддә. Ч.9 - Б., 1981, с.254-255.
7. Мүчтәһидзадә М.А. Ријазул-шигин. - Б., 1995, с.247.
8. Мүчтәһидзадә М.А. АСЕ 10 чилддә. Ч.7 - Б., 1981, с.189.
9. Тәзкиреји-Зијаји. Фарс дилиндә. 357 вәрәгә. Әлјазмалар Институтиндә.